

افغانستان آزاد – آزاد افغانستان

AA-AA

چو کشور نپاشد تن من مباد
همه سر به سر تن به کشتن دهیم

بدین بوم و بر زنده یک تن مباد
از آن به که کشور به دشمن دهیم

www.afgazad.com

afgazad@gmail.com

Political

سیاسی

د افغانستان د زیارکبناو ټولنیز انجمن (د شیرزاد لیکنه)

۱۱ مارچ ۲۰۱۶

بی سرپرسته ماشومان، د مافیایي ډلو قربانیان

پنځلس کاله کیږي چې افغانستان په یوه جنایتکارانه جگړه کې سوځي. په دې جگړه کې چې نړیوالې امپراتورۍ پیل کړې، هر کال زرگونه بیوزله او خواري کبڼه انسانان وژل کیږي د دې تر څنګ چې کورنۍ یې په ویر کښیږي، ماشومان یې هم بی سرپرسته پاتې کیږي. د زیارکبناو د وژنې تر څنګ، د جگړې دواړو خواو ته که طالبان دي او که دولتیان، زرگونه وسله وال وژل کیږي چې د دوی ماشومان هم بی سرپرسته پاتې کیږي او ورځ تر بلې د بی سرپرستو ماشومانو شمیر او کچه لوړیږي. د رسنیو د شمیرو له مخې دا وخت په ټول افغانستان کې یو نیم میلیون بی سرپرسته ماشومان ژوند کوي چې د ژوندانه وضعیت یې دردناک دی.

دا بی سرپرسته ماشومان، ډیری د هغو زیارکبناو ماشومان دي چې په دې استعماري جگړه کې وژل شوي دي. د جگړې ګټه شتمنو طبقاتو ته رسېږي خو بار، پټی او بیه یې غریبان او خواري کبڼه انسانان ورکوي. دا وخت بی سرپرسته ماشومان د ډیر بد وضعیت سره مخامخ دي چې د هر با احساسه انسان وجدان او ضمیر خوروي، خو د جنایتکارانو، لوټمارانو، ستمگرانو او د ماشومانو اینجو لرونکو لوټمارانو وجدان او ضمیر نه خوروي، ځکه چې د هغوی عاطفه د خپل طبقي یعنی لوټمارو او ستمگرانو لپاره ده، نه د زیارکبڼه ماشومانو او بی سرپرسته بیوزلو لپاره. اینجو لرونکي لوټماران هم پر همدې بیوزله او بی سرپرسته ماشومانو «متمدنه سوداګري» کوي او د غربي بنکیلاګرو څخه چې د همدې ماشومانو د بدمرغۍ لامل شوي، د خپلو اینجوګانو لپاره د ماشومانو د ملاتړ او حمایت په نامه پیسې اخلي.

جگړه او په تیره بیا بنکیلاکي جگړه ماشومان او میرمنې تر ټولو زیات ځپي. له هغه ځایه چې مونږ یو ولسي دولت چې د زیارکبناو ملاتړکونکی وي، نلرو؛ نو د دې بی سرپرستو ماشومانو ژوند د کړاونو او رنځونو ډک دی. یو له دې رنځونو څخه د بی سرپرسته ماشومانو څخه د مافیایي ډلو ناوړه او وحشیانه استفاده ده. مافیایي ډلې دا بی سرپرسته ماشومان د بیلابیلو جرمونو لپاره کاروي. ځینې یې سوالګرۍ ته لیردوي، ځینې ورباندې د نشه ای توکو قاچاق کوي او ځینې یې ان د ترور په عملیاتو کې ترې کار اخلي.

تر څو چې بنکیلاکي جگړه روانه وي، تر هغه چې ارتجاعي او ولس ضد لوټماران واکمن وي، تر هغه چې سیاسي قدرت د مافیایي ډلو لخوا حمایت شي او تر هغه چې یو ولسواکه دولت رامنځته شوی نه وي، د زیارکبناو ماشومانو برخلیک به همداسې وي؛ یا به په جگړه کې وژل کیږي او یا هم به په واټونو کې سرگردانه ګرځي او یا هم به د

مافیایې دلو په منگولو کې په جرم او جنایت باندي ککړیږي. د ماشومانو په نامه اینجوگانې له یوه سره هغه غله او لوټماران دي چې د زیارکښانو د ماشومانو سره د سنتي د سر په اندازه هم عاطفه نلري، نه یوازي چې عاطفه نلري، بلکې په ډیره بیرحمانه ډول د دي ماشومانو په نامه اینجويي سوداگري او لوټ کوي او په دي ډول د زیارکښانو د ماشومانو سره خپله دښمني څرگندوي.

نه ښکیلاکگران، نه د شتمنو او سرمایه دارانو اوسنی دولت او نه اینجوگانې، هیڅ یو ماشومانو ته هوساینه نشي ورکولای، د زیارکښانو پیوستون او اتحاد، یوازی لاره ده چې زیارکښانو او ماشومانو ته یې هوساینه او برابرې راولي.